

## بنگلہ دلیش میں احمد یوں کو غیر مسلم قرار دینے کی سازش

### پاکستان کے حالات کا ذکر اور بنگلہ دلیش کے حکمرانوں کو نصائح

(خطبہ جمعہ فرمودہ ۶ نومبر ۱۹۹۲ء بمقام بیتفضل لندن)

تشهد و توعذ اور سورۃ فاتحہ کی تلاوت کے بعد حضور نے مندرجہ ذیل آیت تلاوت کی۔

قَاتَتِ الْأَعْرَابُ أَمَّا طَ قُلْ لَمْ تُؤْمِنُوا وَلِكُنْ قُولُوَا  
اسْلَمْنَا وَلَمَّا يَدْخُلُ الْأِيمَانَ فِي قُلُوبِكُمْ وَإِنْ تُطِيعُوا  
اللَّهُ وَرَسُولُهُ لَا يَلْتَكُمْ مِنْ أَعْمَالِكُمْ شَيْئًا طَ إِنَّ اللَّهَ غَفُورٌ  
رَّحِيمٌ ﴿۱۵﴾ (الحجرات: ۱۵)

پھر فرمایا:-

۱۹۷۳ء میں پاکستان میں جو خونی ڈرامہ کھیلا گیا اور بہت ہی گناہی سازش کے نتیجہ میں بالآخر پاکستان کی بد نصیب اسمبلی نے ایک ایسا فیصلہ کیا جو جمہوریت کی تاریخ کا بدترین فیصلہ ہے اور جس نے پاکستان سے ہمیشہ کے لئے پاکستانی سیاست کی جڑیں اکھیر دیں اور سیاست کو ہمیشہ کیلئے ملاؤں کا غلام بنادیا ویسی ہی سازشیں ان دونوں بنگلہ دلیش میں پل رہی ہیں اور وہی کردار ہیں اُس ڈرامے کے، وہی اُس ڈرامے کی فکریں اور سوچیں کرنے والے لوگ ہیں اور اُسی قسم کے ہتھیار دوبارہ استعمال کئے جا رہے ہیں، بالکل صاف وہی ہاتھ دکھائی دیتے ہیں۔ وہی طرزِ فکر ہے، وہی سازشیں اور ویسی ہی ظالمانہ کارروائیاں آج کل بنگلہ دلیش میں جاری ہیں۔

ان کا آغاز دراصل چند سال پہلے ہوا تھا یعنی جب جزل ارشاد برسر اقتدار تھے۔ ان دونوں

میں ہمیں مصدقہ اطلاعات اس بات کی بھی ملیں کہ کویت میں رابطہ عالم اسلامی کا اڈہ ہے اور وہاں مختلف اسلامی ممالک سے ان کے مذہبی وزراء کو دعوت دے کر بعض معاملات پر جو مخفی رکھے گئے غور کرنے کے لئے بلا یا گیا اُنہی معاملات میں سے ایک یہ بھی تھا کہ بنگلہ دیش میں بھی احمد یوں کو غیر مسلم اقلیت قرار دینے کی کوششیں کی جائیں۔ اُس کی اطلاعیں جب ہمیں ملیں تو میں نے جماعت بنگلہ دیش کو متنبہ کیا کہ ابھی سے تیاری کریں یہ گھری سازش ہے اور یہاں ختم ہونے والی نہیں کیونکہ اس کے پیچھے سعودی عرب کے تیل کی دولت کا فرمایا ہے اور دولت انسانوں کی عقولوں پر پردے ڈال دیتی ہے، دولت کی حرص انسان کو انداھا کر دیتی ہے۔ بنگلہ دیش ایک غریب ملک ہے اور خطرہ ہے کہ وہاں کے صدر اس حرص میں آکر روایاں شروع نہ کر دیں جیسے پاکستان میں کی گئی تھیں۔ کچھ معاملہ آگے بڑھا کہ وہ صدر اپنے منصب سے ہٹا دیئے گئے اور دوسری حکومت بر سر اقتدار آئی۔ موجودہ حکومت میں بھی وہی کارروائیاں از سر نو شروع کی گئی ہیں لیکن اس دفعہ مرکز سے کویت نہیں بلکہ قرآن بتاتے ہیں کہ ایوان صدر پاکستان میں یہ سازشیں منتقل ہوئی ہیں اور وہاں کے وزیر مذہبی امور اس میں پوری طرح ملوث ہیں۔ چنانچہ وزیر اعظم بنگلہ دیش نے جو گزشتہ پاکستان کا دورہ کیا اس کے بعد معلوم ہوتا ہے کچھ فضیلے ایسے ہوئے ہیں جن کے نتیجے میں باقاعدہ اسی طرز پر، اُسی نفح پر ایک مہم چلانی گئی جس کا آغاز چند روز پہلے جماعت احمدیہ کے مرکز جو ۴۷ بخشی بازار ڈھا کہ میں ہے یعنی ہیڈ کوارٹرز جس کو ہم کہتے ہیں وہاں علماء کے ایک گروہ نے اپنے چیلیوں چانٹوں کے ساتھ اچانک حملہ کیا اور جتنے احمدی وہاں اس وقت موجود تھے ان کو بُری طرح زد و کوب کیا اور بعضوں کی حالت کافی دریتک خطرے میں معلق رہی اور جان کنی کی حالت میں رہے لیکن اللہ تعالیٰ کے فضل سے سب بڑے حوصلے میں رہے اور خدا نے فضل فرمایا کہ کوئی جان ضائع نہیں گئی۔ ایسی جانیں ضائع تو نہیں جایا کرتیں، جان دینے والے ہمیشہ کی زندگی پا جاتے ہیں مگر ادوی محاورے کے مطابق میں کہہ رہا ہوں کہ کوئی جان ضائع نہیں گئی اور خدا کے فضل سے ان سب کو نیکیاں کمانے کے لئے ایک اور زندگی کا دور عطا کر دیا گیا ہے۔ اس وحشیانہ حملے میں تمام عمارت کو، عمارتوں کا ایک مجموعہ ہے ان کو آگ لگادی گئی، فرنچر وغیرہ قیمتی چیزیں ساری اکٹھی ڈھیریاں کر کے ان کو آگیں لگائی گئیں اور قرآن کریم کی بے حد بہرمتی کی گئی۔ ایسی تصاویر وہاں کی اخباروں میں شائع ہوئی ہیں کہ ہر قسم کے تراجم قرآن کریم کے یا بغیر ترجموں کے قرآن وہ باہر خاک

میں پھیکنے ہوئے یا آدھے جلے ہوئے یا پورے جلے ہوئے اور ان کے عنوانات کے ساتھ پتا چلتا ہے یا جو تحریر اس کی پڑھی جاتی ہیں کہ یہ قرآن کریم ہیں۔ یہ وحیانہ حرکت جیسی پاکستان میں کی گئی تھی ویسی ہی بگلہ دلیش میں کی گئی لیکن ایک فرق کے ساتھ پاکستان میں جو ڈرامہ کھیلا گیا اس کا آغاز ربوہ کے شیش پر ہونے والے واقعہ سے ہوا۔ یہ ایک گھری سازش کے مطابق اس رنگ میں ترتیب دیا گیا کہ ان کو امید تھی کہ ایسی بیہودہ حرکتوں کے نتیجہ میں ربوبہ کے نوجوان مشتعل ہوں گے اور وہ ضرور جوابی کارروائی کریں گے۔ چنانچہ ایسا ہی ہوا اور اس کے نتیجے میں ملاں کو اور حکومت کو ایک بہانہ ہاتھ آگیا فوری طور پر تمام پاکستان کے ذرائع مواصلات نے ٹیلی ویژن، اخبارات کے ذریعہ جھوٹی خبریں سارے ملک میں مشتہر کی گئیں جو انہائی اشتعال انگیز تھیں۔ یہاں تک کہا گیا کہ اہل ربوبہ نے معصوم نوجوان مسلمانوں کی آنکھیں نکال دی ہیں ان کے جگہ چپا گئے وغیرہ وغیرہ۔ عجیب و غریب قسم کی بیہودہ اشتعال انگیز باتیں سارے ملک میں مشہور ہوئیں بلکہ مجھے یاد ہے کہ ہزارہ میں تو ایک مولوی بالٹی میں بکروں کی آنکھیں لئے پھرتا تھا اور بتا رہا تھا ساتھ کہ یہ وہ آنکھیں ہیں جو مسلمان معصوموں کی آنکھیں ہیں جو اہل ربوبہ نے نکالی ہیں۔ بالٹی بھری ہوئی آنکھوں کی وہاں پہنچ گئی تھی۔ اس قسم کی جاہلانہ حرکتوں میں حکومت پوری طرح ملوث تھی اور تمام ذرائع ابلاغ اس جھوٹ کی تشهیر کر رہے تھے اور عوام انس کو یقین دلایا جا رہا تھا کہ ربوبہ میں بہت ہی بڑا ظالمانہ حملہ مسلمان طلباء پر کیا گیا ہے اور بڑی شدید قسم کی ظالمانہ کارروائی کے نتیجہ میں بہت سی جانیں خطرے میں ہیں وغیرہ وغیرہ۔

اس کا لازمی اثر جو پڑنا تھا وہ یہ تھا کہ سارے ملک میں فسادات کی آگ پھیل گئی اور کثرت کے ساتھ یعنی ہزاروں کی تعداد میں احمدی دکانیں جلانی گئیں، مکانات جلانے لگئے، بہت سے احمدی شہید ہوئے، بہت ہی ظالمانہ طریق پر اس انتقامی کارروائی کو آگے بڑھایا گیا جس کو حکومت کی سرپرستی حاصل تھی اور ایسی تصاویر ہمارے پاس موجود ہیں کہ حملہ ہو رہا ہے، شہید کیا جا رہا ہے احمدیوں کو ان کے گھروں کو آگ لگائی جا رہی ہے اور پولیس ساتھ کھڑی ہے، مجسٹریٹ ساتھ کھڑے ہیں اور ان کی نگرانی میں کارروائی ہو رہی ہے۔ تو غالباً ان کا یہ خیال تھا کہ اس حملے کے نتیجے میں جگہ جگہ اشتعال پیدا ہو گا اور احمدی جوابی کارروائی کریں گے لیکن اس واقعہ سے پہلے ہی ان کو میں بار بار نصیحت کر چکا تھا کہ آپ نے صبر سے کام لینا ہے اور ان کے ہاتھوں میں نہیں کھیلنا۔ چنانچہ ڈھا کہ میں جو واقعہ ہوا اس میں کوئی جوابی

کارروائی مقامی احمد یوں نے نہیں کی اور خالصہٗ یکطرفہ ظلم کا نشانہ بنایا گیا مگر بڑے صبر اور حوصلے کے ساتھ انہوں نے تکلیفیں اٹھائیں۔ یہ سازش اس طرح بنے نقاب ہوتی ہے ویسی تھی جیسے پہلے تھی کہ یکطرفہ ظالمانہ کارروائی کے باوجود جبکہ مقابل پر کوئی اشتغال انگیز کارروائی کسی قسم کی بھی نہیں ہوئی اچانک سارے ملک میں جہاں جہاں احمدی جماعتیں ہیں ان کے اوپر علماء چڑھ دوڑے اور برسرِ عام حکومت کو دھمکی دی کہ ہم ان کا قتل عام کریں گے ورنہ تم ہمارا مطالبہ تسلیم کرو اور ان کو غیر مسلم اقلیت قرار دے دو۔

بنگلہ دیش اور پاکستان میں ایک فرق ہے کہ وہاں کی سیاست نسبتاً زیادہ باہوش ہے اور وہاں کے دانشور بھی نسبتاً زیادہ عقل رکھتے ہیں چنانچہ سوائے ایک آدھ ملاں کے اخبار کے تمام اخبارات نے اس واقعہ کی شدید الفاظ میں مذمت کی۔ بڑے بڑے سیاسی لیڈروں نے بھی اس کی بڑی سخت مذمت کی اور یہ جوان کا خیال تھا کہ ایک ہوا چل پڑے گی نہیں چل سکی اور حکومت اگر اس میں ملوث ہے جیسا کہ بظاہر دکھائی دیتا ہے کہ ملوث ہے تو حکومت کو بھی ایسا موقع ہاتھ نہیں آیا کہ وہ اشتغال انگیزی کی تحریک میں شامل ہو جائے لیکن ایک حرکت حکومت نے یہ کی کہ اس واقعہ کے معاً بعد پاکستان کے بدترین علماء جو شرپسندی میں شہرت رکھتے ہیں اور غلیظ گندی زبان بولنے میں ان کا شاید دنیا میں ثانی نہ ہوان کو وہاں بلوایا گیا اور مکہ معظمہ سے بھی علماء کو بلا یا گیا آخر اچانک تو یہ اکٹھے نہیں ہوئے یعنی ایک طرف ظلم کی کارروائی ہو رہی ہو دوسرا طرف اس کی تائید میں مزید علماء کو باہر سے دعوت دینا یہ ثابت کرتا ہے کہ حکومت اس میں لازماً ملوث ہے ورنہ دنیا کی کوئی شریف حکومت اپنے شہریوں کے خلاف اشتغال انگیزی کے لئے باہر سے شرپسندوں کو دعوت نہیں دیا کرتی۔ چنانچہ انہوں نے کھلمنکھلہ پھر اشتغال انگیزی کی اور عام تحریک کی اور جیسا کہ اس ڈرامے میں بالآخر تان اس بات پر ٹوٹا کرتی ہے کہ احمد یوں کو غیر مسلم اقلیت قرار دے دو ورنہ بہاں خون کی نہریں بہہ جائیں گی۔ جہاں تک خون کی نہروں کا تعلق ہے جماعت احمد یہ بنگلہ دیش خدا کے فضل سے بڑی بہادر جماعت ہے، کمزور ہے لیکن دل کی کمزور نہیں اور ایمان بہت قوی ہیں چنانچہ مجھے بنگلہ دیش کے امیر صاحب کی طرف سے یہ یقین دہانی بار بار ملی ہے کہ آپ فکر مند ہیں، فکر کریں دعا کیں بے شک کریں اور خطرات بھی بہت ہیں لیکن ہر ایک احمدی ایک چٹان کی طرح ثابت قدم ہے اور ہر قربانی دینے کے لئے تیار ہے۔ وہ مضروب جن کو شدید تکلیف پہنچائی گئی اور بہت بری طرح زد کوب کیا گیا ان میں سے ایک

بھی نہیں ہے جس نے اُف کی ہو یا شکایت کی ہو کہ میرے ساتھ یہ ہو گیا۔ اس لئے انہوں نے یقین دلایا ہے کہ آپ مطمئن رہیں ساری دنیا کی جماعتوں کو بے شک یہ اطلاع ہو کہ اللہ تعالیٰ کے فضل سے بنگلہ دیش میں پیچھہ دکھانے والا کوئی احمدی نہیں ہے اگر کوئی واقعہ مزید ہوا تو ہر احمدی خدا تعالیٰ کے فضل کے ساتھ قربانیوں کے لئے اکٹھا ایک جان کی طرح اپنے آپ کو پیش کرے گا۔ یہ وہ حالات ہیں مختصر جو بالارادہ شرارت کے طور پر سازش کے نتیجہ میں وہاں پیدا کئے گئے اور پیدا کئے جا رہے ہیں اور آج کی اطلاع یہ ہے کہ علماء کی طرف سے جیسا کہ پہلے بھی ہوا کرتا تھا ایک جلوس پہلے 4۔ بخشی بازار ڈھا کہ میں جہاں جماعت کا ہیڈ کوارٹر ہے اس کی طرف پہنچا۔ وہاں پر عمارت تو کوئی باقی پچھی نہیں تھی جس کو مزید جلا یا جاتا لیکن ارد گرد کے بہت سے مخصوصین وہاں پہنچے ہوئے تھے۔ اس عہد کے ساتھ کہ اگر اب کچھ ہوا تو ہم ہر قسم کی قربانی پیش کریں گے اس لئے اندر تو وہ نہیں گئے لیکن شدید گند بکتنے ہوئے گالیاں دینے ہوئے غیر مسلم قرار دیئے جانے کے مطالبوں کا اعلان کرتے ہوئے وہ آگے بڑھے اور اسمبلی کی طرف گئے اور اسمبلی میں باقاعدہ یہ مطالبہ پیش کیا گیا اور سپیکر نے اس کو قبول کیا بلکہ ایک اطلاع کے مطابق یہ پہلے ہی پیش کیا جا چکا تھا اور ڈپٹی سپیکر نے سپیکر کی نمائندگی میں اس کو قبول کر لیا تھا۔ اب یہ عوامی کارروائی کے طور پر غالباً دوبارہ پیش کیا گیا ہے کہ احمدیوں کو غیر مسلم اقلیت قرار دے دو۔

جماعت احمد یہ اللہ تعالیٰ کے فضل سے الہی جماعت ہے اور آج تک جتنے بھی ابتلاء جماعت پر آئے ہیں یہ قطعی حقیقت ہے تکلیفیں پہنچی ہیں جذباتی، عزتوں کی، اموال کی، افسوس کی ہر طرح کی قربانیاں جماعت نے پیش کی ہیں لیکن جماعت کا قدم پیچھے نہیں ہٹا۔ زیادہ سے زیادہ یہ ہوا ہے کہ چند سو کھے ہوئے پتے جھٹرے ہیں لیکن ان سے زیادہ شاداب اور سر سبز اور نشوونما پانے والے پتے ایسے ظاہر ہوئے جو بار و بھی بنے، آگے انہوں نے پھر پھل پیدا کئے۔ جماعت کی تاریخ بتاتی ہے کہ یہ وہ جماعت نہیں ہے کہ جسے بچکی میں پیسا جائے تو چھوٹی ہو کر نکلے۔ یہ وہ جماعت ہے جو تمام الہی جماعتوں کی طرح چکلی سے پس کرنہیں نکلتی بلکہ بڑی ہو کر اور مزید طاقتور ہو کر باہر آتی ہے اس لئے اللہ بہتر جانتا ہے کہ وہاں آئندہ کیا ہو گا۔ چنانچہ اس سلسلے میں کچھ مشورے وہاں کی حکومت اور وہاں کی عوام اور سیاستدانوں کو دینا چاہتا ہوں لیکن جو بھی ہو گا میں جماعت احمد یہ عالمگیر کو یقین دلاتا ہوں کہ جماعت احمد یہ کو دنیا کی کوئی طاقت ذلیل اور سوا اور چھوٹا نہیں کر سکتی۔ پہلے سے بہت بڑی ہو کر نکلے

گی۔ ہر ابتلاء نے جماعت کو طاقت بخشی ہے کمزور نہیں کیا۔

پس یہ ابتلاء کوئی نئی نوعیت کا ابتلاء نہیں سو سال سے ہمارے آزمودہ ابتلاؤں میں سے ایک ابتلاء ہے۔ اس کے نتیجے متعلق جماعت احمدیہ کوادنی سا بھی شک نہیں ہے۔ ابھی پچھلے دنوں کینیڈا میں جو مسجد کے افتتاح کی تقریب تھی اس سے متعلق دنیا سے جو اطلاعات مل رہی ہیں ان سے تو پتا چلتا ہے کہ بہت سے غیر احمدیوں نے جو وہ نظارے دیکھے ہیں تو حیران ہو گئے ہیں کہ جماعت کہاں سے کہاں پہنچ گئی ہے۔ پاکستان کے ایک احمدی صحافی نے مجھے خط لکھا جو کل ہی ملا ہے وہ لکھتے ہیں کہ وہاں کے نامور صحافی ہیں جو مذہبی امور میں لکھنے کی شہرت رکھتے ہیں اور ان کا معروف نام ہے سارے پاکستان میں وہ مجھے ملنے آئے اور سر پھینکا ہوا اور ایسی عجیب کیفیت تھی جیسے تکلیف کی حالت میں ہوں اور انہوں نے مجھے بتایا کہ رات میں نے ایک احمدی کے گھر کینیڈا میں منعقد ہونے والی مسجد کی کارروائی دیکھی اور ساری رات میں اس بات پر پچھتا تارہا کہ ہم کیا کر بیٹھے ہیں اور کیا ہماری عقولوں پر گزری، ہم نے کیا کر دیا کہ جماعت احمدیہ کو جس کے نتیجے میں جماعت کو خود اتنی بڑی ترقیات نصیب ہو گئیں ہمارے وہم و گمان میں بھی یہ باتیں نہیں تھیں۔ یہ الفاظ بعینہ وہ نہیں ہیں لیکن جو مضمون مجھے لکھا گیا اس کا ما حصل یہ ہے جو میں آپ کو بتا رہا ہوں۔ تو یہ جو خیال ہے یہ دن بڑھ رہا ہے۔ اخبار اہل حدیث کی ایک تحریر بھی میں نے پڑھ کے سنائی تھی اور اس سے بھی پتا چلتا ہے کہ بالآخر وہ وقت آن پہنچا ہے کہ یہ شدید ترین مخالفین بھی محسوس کرنے لگے ہیں کہ ہماری کوششیں حقیقت میں ناکام رہی ہیں، نامراد رہی ہیں، برکس نتیجے پیدا کرنے والی ہیں اور جماعت احمدیہ کو کمزور کرنے کی بجائے ہم اپنی کارروائیوں کے نتیجے میں ان کے لئے مزید طاقت کا سامان پیدا کر چکے ہیں۔ دراصل ملاں نے کیا طاقت بخشی ہے کسی کو۔ ہوتا یہ ہے کہ ملاں کی ہر ذلیل کارروائی کے نتیجے میں اللہ تعالیٰ طاقت بخشتا ہے اور یہ بات ان کو دھانی نہیں دے رہی۔ اگر یہ بات عوام الناس کو سمجھ آجائے یاد ان شوروں کو سمجھ آجائے تو آئندہ ان کے جو لاتھے عمل ہیں وہ اس کی روشنی میں بالکل بدلتا جائے گے لیکن مشکل ان کے لئے یہ ہے کہ اگر ہمیں چھوڑ دیں تب ہم ترقی کرتے ہیں، ہمارے پیچھے پڑیں تب ہم ترقی کرتے ہیں یعنی جائیں تو کہاں جائیں۔ حضرت مسیح موعود علیہ الصلوٰۃ والسلام کے اوپر حضرت مسیح کا ہی یہ مشہور مقولہ صادق آتا ہے کہ میں کونے کا پتھر ہوں جو مجھ پر گرے گا وہ پاش پاش ہو جائے

گا، میں جس پر گروں گا وہ پاش پاش ہو جائے گا۔

تو حضرت مسیح موعود علیہ اصلوٰۃ والسلام کی جماعت تو وہ کونے کے پھر کی جماعت ہے جو چُن کر ایسا پھر وہاں نصب کیا جاتا ہے جو سب سے زیادہ شدید ہو یعنی آشِدَّاء عَلَى الْكُفَّارِ (الفتح: ۳۰) کے معنوں میں، یہ لفظ اس لئے میں استعمال کر رہا ہوں۔ سب سے زیادہ طاقتور ہوا اور اس پر کوئی چیز گرتی ہے تو اپنا سر توڑتا ہے اور وہ جس پر گرتا ہے اس کا سر توڑتا ہے۔ تو ہمیں چھوڑیں تو تب مارے جائیں نہ چھوڑیں تو تب مارے جائیں یہ کریں کیا؟ ایک ہی راہ ہے کہ ایمان لے آئیں۔ اللہ تعالیٰ نے نشانات ایک دفعہ نہیں دو فغم نہیں ایک سال دو سال نہیں سو سال متواتراتی تائیدات کے نشان دکھائے ہیں کہ ایک اندھے کو بھی محسوس ہو جانا چاہئے کہ خدا تعالیٰ کی طاقتیں ان کے ساتھ ہیں ہمارے ساتھ نہیں ہیں۔ ورنہ ہر بار ہر مخالفانہ کارروائی کا اُنٹ نتیجہ نکلنا کیا معنی رکھتا ہے۔

بہر حال یہ تواب حسن لوگوں کو خدا تعالیٰ گمراہ قرار دے دے ان کی بد اعمالیوں کے نتیجے میں ان کا کوئی علاج نہیں ہوا کرتا۔ نہ وہ دیکھ سکتے ہیں، نہ وہ سن سکتے ہیں، نہ وہ سچائی کے اظہار کی طاقت رکھتے ہیں لیکن ان میں بھاری اکثریت ایسی ہے جن پر اس صورتِ حال کا اطلاق نہیں ہوتا۔ بھاری اکثریت ایسی ہے جو علمی میں یہ حرکتیں کر رہی ہے۔ یہ صرف چند ہیں لگتی کے راہنماؤں کو کہہ لیں یا بد نصیب لیڈر کہہ لیں جو بھی ان کو نام دیں راہنمائی کی صلاحیتوں سے محروم ہیں اور غلط صلاحیتوں کے استعمال کے نتیجے میں ہر دفعہ قوم کو ہلاکت کی طرف لے کے جاتے ہیں۔ یہ وہ بد نصیب واقعات ہیں جنہوں نے پاکستان کا حلیہ بگاڑ کے رکھ دیا ہے۔ جب سے پاکستان قائم ہوا ہے مسلسل مولوی کے مظالم اور غلط راہنمائی کے نتیجے میں قوم کا حال بد سے بدتر ہوتا چلا جا رہا ہے۔

میں بغلہ دلیش کے رہنے والوں کو نصیحت کرتا ہوں کہ اگر ان میں یہ طاقت نہیں کہ مذہب کی تاریخ کا گھری نظر سے مطالعہ کریں اور قدیم تاریخ تک نگاہ دوڑائیں تو مذہب کی تاریخ حاضرہ پر نظر ڈالیں جماعت احمدیہ کے سوال کس بات کی شہادت دے رہے ہیں؟ کیا حقیقتیں ان کے سامنے کھول رہے ہیں؟ تو یہ کوئی دور کی بات نہیں۔ یہ تو آج کی زندہ تاریخ ہے جو ان امور کو کھول کر ان کے سامنے رکھ رہی ہے تو اس سے نصیحت پکڑیں۔ ان کو حقیقت میں پاکستان کے حالات کا گھری نظر سے مطالعہ کرنا چاہئے اور دیکھنا چاہئے کہ وہاں کیا ہوا؟ موجودہ وزیر اعظم اگر اس میں ملوث ہیں

جیسا کہ میں بیان کر رہا ہوں کہ شواہد بتاتے ہیں کہ ملوث ہیں تو ان کو اتنا سوچنا چاہئے کہ اس سے پہلے جنہوں نے یہ کارنا مے سر انجام دیتے تھے ان سے خدا کی تقدیر نے کیا سلوک کیا؟ اور یہ ملاں لوگ جو ان کو یہ آفر کرتے رہے ہیں کہ اگر تم ہمارے ساتھ ہو جاؤ تو ہمیشہ کے لئے تمہارا نام زندہ رہے گا، تمہارے مخالف ختم ہو جائیں گے، تمہارے مدد مقابل سیاست دانوں کی سیاست ختم ہو جائے گی اور تمہیں دوام بخشا جائے گا اور علاوہ ازیں یہ روحانی سہرا بھی ہم تمہارے سر پہ باندھیں گے۔ کیا یہ موجودہ وزیرِ اعظم یہ دیکھنیں سکتیں کہ یہی سہرا باندھنے والے ہاتھ پھر پھانسی کا پھنڈہ بھی پہنایا کرتے ہیں اور ان ہاتھوں کا کوئی اعتبار نہیں ہے۔

یہ تاریخ تو پرانی نہیں ہے۔ جن لوگوں نے مولویوں کے سہروں کی لاٹج میں غلط اقدام کئے ہیں ان کا انجام آپ کے سامنے ہے اور یہ وہ انجام ہے جو الٰہی سنت کے مطابق ہے اس میں کوئی تبدیلی نہیں وَلَنْ تَجِدَ لِسُنْتَ اللَّهِ تَحْوِيْلًا (فاطر: ۲۲) ہر طرف نظر دوڑا کے دلکھ لو تم خدا کی سنت میں نہ کوئی تبدیلی پاؤ گے نہ کوئی ہیر پھیر پاؤ گے یہ سنت ہے جو بار بار اسی طرح جاری ہوتی ہے۔ پس آنکھیں کھولیں ہوشیار ہوں، اگر کوئی غلطیاں کی جا بچکی ہیں تو اب وقت ہے کہ ان سے توبہ کی جائے، استغفار کیا جائے اور خواہ خواہ ظلم کی راہ اختیار کرتے ہوئے اس انجام کو نہ پہنچیں جو نظاموں کا انجام خدا تعالیٰ نے مقدر کر رکھا ہے۔

جہاں تک قوم کا تعلق ہے قوم بھی پیسی جائے گی۔ غلط فیصلوں کے نتیجے میں جو اس وقت کے سر بر اہ کرتے ہیں ساری قوم پر بد اثرات مترتب ہوتے ہیں اور ایسے مصائب کی چکی میں پھر قوم پیسی جاتی ہے اور بار بار ایسے ہولناک ابتلاؤں میں ڈالی جاتی ہے کہ پھر نکلنے کی کوئی راہ نہیں پاتی۔ پاکستان سے عبرت حاصل کریں۔ یہ دعویٰ کیا گیا تھا کہ اس دور میں اسلام کی ایک ایسی خدمت کی جا رہی ہے احمدیوں کو غیر مسلم اقلیت قرار دے کر جس کی کوئی مثال اسلامی تاریخ میں آپ کو دکھائی نہیں دے گی۔ اتنا عظیم الشان کارنا مہ سر انجام دیا جا رہا ہے کہ اس کے نتیجے میں کارنا مہ سر انجام دینے والے ہمیشہ کے لئے خدا کی خوشنودی حاصل کر لیں گے اور عرشِ معلّی پر ان کی حمد کے گیت گائے جائیں گے اور ہمیشہ ہمیشہ کی زندگی پا جائیں گے اور اسلام ترقی کرے گا اور نشوونما پائے گا اور ہر طرف اسلام کا بول بالا ہو گا۔ یہ وہ نقشے ہیں اس جنت کے جوانہوں نے کھینچے اور یہ نقشے عملاً کس طرح حقائق

میں ڈھل کر سامنے آئے اس کی تصویر بڑی بھی انک ہے۔ میں صرف ایک دنہو نے آپ کے سامنے رکھتا ہوں تاکہ بنگلہ دیش والے جو یہ سن رہے ہوں یا ان کو یہ پیغام پہنچایا جائے کہ ان بالتوں کو مخوب رکھیں۔ جو کچھ ۱۹۷۸ء میں ہوا یا جو اس کے نتیجے میں منطقی نتیجے کے طور پر بعد میں ۸۳ء میں رونما ہوا اور پھر مسلسل ظلم و ستم کی داستان جاری و ساری ہوئی اس کے نتیجے کیا نکلے۔ سابق وزیر قانون پاکستان لکھتے ہیں:

”درخت اپنے پھل سے پہچانا جاتا ہے۔ دنیا ہماری بد اعمالیوں کو دیکھ کر اسلام کے بارے میں رائے قائم کرتی ہے۔ میر اخیال یہ ہے کہ اگر آج ہم اسلام سے علیحدگی کا اعلان کر دیں تو یورپ کا بڑا حصہ حلقہ بگوشِ اسلام ہو سکتا ہے۔“

کہ اگر خدمت اسلام کرنی ہے تو یہ رستہ ہے اس کا۔ اس اسلام میں داخل ہوں جسے آپ نے الگ کر رکھا ہے۔ اس کو دیکھ کر یورپ حلقہ بگوشِ اسلام ہو رہا ہے تو اس اسلام سے توبہ کریں جو ظلم و ستم کا اسلام ہے جو ہر گز محمد رسول اللہ ﷺ کا اسلام نہیں ہے اس لئے ناممکن ہے کہ اسلام حضرت محمد رسول اللہ کا ہوا اور دنیا سے دیکھ کر توبہ کرے۔ پس جب اس اسلام کو چھوڑا جائے تو مرغوب ہو جائے اور شہرت پا جائے اور دنیا بڑے شوق سے اس کی طرف ولوں کے ساتھ اس کی طرف آگے بڑھے اور اس کے دامن میں پناہ ڈھونڈنے لگے۔ تو یہ منطقی نتیجہ ہیں ان پر غور کریں۔ بروہی صاحب جماعت کے مداحوں میں سے نہیں بلکہ جماعت اسلامی کے زیر اثر پروش پانے والے انسان ہیں انہوں نے کھل کر ہمیشہ جماعت اسلامی کی تائید کی ہے۔ اس کے باوجود ان تمام اسلام کو نافذ کرنے کی کوششوں کا جو نتیجہ انہوں نے ایک مشہور قانون دان کے طور پر بڑی معقول زبان استعمال کرتے ہوئے نکلا ہے۔ وہ لکھتے ہیں:

”درخت اپنے پھل سے پہچانا جاتا ہے۔ آج ہم اسلام سے علیحدگی کا اعلان کر دیں تو یورپ کا بڑا حصہ حلقہ بگوشِ اسلام ہو سکتا ہے۔ جب وہ ان لوگوں کو دیکھتے ہیں جن پر اسلامی ممالک کا لیبل لگا ہوا ہے تو ان کے قدم اسلام کی طرف بڑھنے سے رک جاتے ہیں۔ اشاعتِ اسلام کی راہ میں سب سے بڑی رکاوٹ ہم خود ہیں۔“

سید کوثر شیرازی صاحب کا جائزہ یہ ہے جو ۱۹۹۱ء میں چھپنے والے ایک مقالے میں سے لیا گیا ہے۔

”میں سالِ رواں کے ایک ایک لمحے اور ایک ایک پل کو شمار کر رہا ہوں مجھے ایسے محسوس ہوتا ہے کہ میرے چاروں طرف آگ بھڑک رہی ہے۔ بارود کا دھواں پھیلا ہوا ہے، بموں کے دھماکے ہو رہے ہیں، انسانی چیخ و پکار کا شور برپا ہے، گولیاں چل رہی ہیں، مار دھاڑ ہو رہی ہے، لوٹ مار کا بازار گرم ہے سائے ناج رہے ہیں پتہ مچل رہے ہیں وحشت اور درندگی کی فضائیں شہری سہمے سہمے خوفزدہ اور حیران بیٹھے ہیں یا اللہ یہ سب کیا ہے؟ قیامت اور کیا ہو گی؟ عذاب الہی نازل ہونے میں کوئی کسر باتی نہیں رہی۔“

سوال یہ ہے کہ جو کچھ پاکستان میں ہوا اگر یہ اسلام کی خدمت تھی تو کیسا خدا ہے جس کے دین کی آپ نے خدمت کی۔ محمد مصطفیٰ ﷺ کا خدا تو ایسا نہیں تھا، وہ تو ادنیٰ ادنیٰ خدمتوں کو حیرت انگیز احسانات سے نوازتا تھا۔ کسی نے ایک روٹی کی قربانی پیش کی ہے تو ایسے اموال میں برکتیں دی گئیں کہ نسلًا بعد نسلِ برکتوں سے ان کی اولادوں نے کھایا اور پھر بھی وہ ختم نہیں ہوئیں، کسی نے معمولی عزت کی قربانی دی تو عزتوں میں ایسی برکت دی گئی کہ معمولی معمولی تباہ و تخت کے مالک بنادیے گئے۔ یہ خدا ہے جو اپنی راہ میں قربانی کرنے والوں کو نوازتا ہے ان سے محبت اور پیار کے سلوک کرتا ہے۔ یہ کیسا خدا ہے تم لوگوں کا خدا؟ اگر تم سچے اور یقیناً تم جھوٹے ہو سچے نہیں کیونکہ اگر تم سچے ہو تے تو خدا کا سلوک تم سے ایسا نہ ہوتا۔ پس میں تمہارے محاورے میں کہہ رہا ہوں یہ تمہارا خدا کیسا ہے کہ جتنی خدمت کرتے ہو اتنی ہی جو تیاں مارتا ہے اور ایسا ذلیل اور رسوا کرتا ہے ناراضکی اور عذاب کے ایسے کوڑے برساتا ہے کہ ساری قوم اس سے بل بلا اٹھی ہے اور چیخ رہی ہے اور کوئی چارہ نہیں پار رہی، کوئی نجات کی راہ نہیں دیکھتی۔ یہ اسلامی مملکت ڈاکوؤں کی مملکت بن گئی، یہ اسلامی مملکت سچے چرانے والوں کی مملکت بن گئی، معصوم عروتوں کی عزت لوٹنے والوں کی مملکت بن گئی، ایسی مملکت بن گئی جہاں قانون کے رکھوالے سب سے زیادہ قانون کی حدود میں رہنے والوں کے امن پر ڈاکے مارتے ہیں اور سب سے زیادہ ان کی حمایت کرتے ہیں جو قانون شکن ہیں۔ پاکستان کے حالات تو اب ایسے کھلے کھلے واضح حالات ہیں کہ کبھی دنیا میں کسی رات کی سیاہی ایسی واضح نہیں ہوئی جیسے پاکستان کے دنوں کی سیاہیاں واضح ہیں اور انہیں ہرگز کا ایسا عالم ہے کہ کوئی پاکستان کا باشندہ ایسا

نہیں رہا جو اس پر شور نہ ڈال رہا ہو، پکارنہ کر رہا ہو کہ کیا ہو گیا ہے۔ کیا خدمت تم نے کی ہے خدا تعالیٰ کی اور دین کی جس کے نتیجے میں یہ زماں میں مل رہی ہیں؟ وہ واضح خدمت ہے۔ ۱۹۷۴ء کے بعد سے آج تک پورے ملک کو امن نصیب نہیں ہوا۔

تو بُنگلہ دیش کی وزیر اعظم محترمہ کو اور وہاں کے دانشوروں کو میں سمجھاتا ہوں، ایک غربیانہ، عاجز انہ نصیحت ہے کہ ان جہالتوں کا اعادہ نہ کریں جو ظلمات بن کر آپ کو ایسا گھیر لیں گے کہ ان ظلمات سے نکلنے کی کوئی راہ نہیں پائیں گے آپ۔ پہلے ہی غریب ملک ہے، کئی قسم کے حوادث کا شکار ہے، غربت اتنی ہے کہ کم ہی کسی ملک میں اتنی غربت ہو گی اور پہنچنے کے لئے کپڑے میسر نہیں بچوں کو۔ بھاری تعداد ایسی ہے جو لوگوں میں یا معمولی ایک ایک چادر میں گزارے کرتی ہے۔ ایک وقت کی روٹی مل جائے تو غنیمت سمجھی جاتی ہے۔ اس کے اوپر خدا کا غضب سہیہ بیٹھیں اور خدا کو ناراض کرنے کے لئے کوئی اقدام کر بیٹھیں، بہت بڑی جہالت ہو گی اور تاریخ کبھی آپ کو معاف نہیں کرے گی اگر آپ نے ایسی بیہودہ حرکت کی۔

ملا آپ کو اسلام کے نام پر یہ کہتے ہیں یہ عظیم الشان خدمت ہے کیونکہ نعوذ بالله من ذالک ایک شخص نے حضرت محمد رسول اللہ ﷺ کی نبوت پڑا کہ ڈال دیا ہے آپ کی خاتمیت پہ ڈا کہ ڈال دیا ہے۔ یہ ایسا بیہودہ محاورہ ہے جو رسول اللہ ﷺ کی گستاخی ہے۔ کون ہے؟ کس ماں نے وہ بچہ جنہاں ہے جو محمد رسول اللہ ﷺ کی عزت پہ ڈا کہ ڈال سکے آپ کی نبوت پہ ڈا کہ ڈال سکے۔ کوئی پیدا ہی نہیں ہوا ایسا شخص اور پیدا ہو تو خدا کی تقدیر اس کا نام و نشان اس دنیا سے مٹا دے گی۔ پس یہ محس بیہودہ محاورے ہیں ان میں کوئی حقیقت نہیں ہے سوائے جھوٹ کے، سوائے فساد کے یہ زبان اور کوئی پیغام نہیں دیتی لیکن عوام الناس بلکہ سیاستدان بھی جہالت میں بیٹلا ہو کر بعض دفعہ ان جھوٹ کھوکھلے نعروں سے متاثر ہو جاتے ہیں۔ ڈا کہ ڈال کیسے ڈا کہ ڈالا؟ ان سے پوچھیں اور پھر اگر تمہیں کوئی غیرت ہے تو پھر رسول کی غیرت رہ گئی ہے اور خدا کی غیرت کوئی نہیں۔ آج دنیا میں بھاری اکثریت انسانوں کی ایسی ہے جنہوں نے خدا کی خدائی پر تمہارے محاورے کے مطابق ڈا کے ڈال رکھے ہیں۔ جو ہوت پرست ہیں آج ان کی اکثریت ہے دنیا میں۔ جنہوں نے خدا کے رسولوں کو خدا کا بیٹا بنالیا ان کی بھاری اکثریت ہے اور وہ تمہارے محاورے کے مطابق خدا کی خدائی لوٹ بیٹھے، خدا کی عنزوں پر

ہاتھ ڈال بیٹھے اور اس کے باوجود تمہارے کانوں پر جوں تک نہیں رینگتی۔ ہندوستان میں جو کچھ ہو رہا ہے اس پر تمہیں کوئی توجہ نہیں ہے۔ جہاد کرنا ہے تو پھر ان ممالک میں جہاد کرو جہاں مسلمانوں پر ظلم و ستم توڑے جارہے ہیں اور وہاں مولویوں کو سب سے آگے بھیجنا چاہئے کیونکہ کہتے ہیں کہ ہمیں شوق شہادت سب سے زیادہ ہے۔ یہ جو کنٹرول زمین تھی کشمیر کی اس سے بیچاروں کو روکا کیوں گیا؟ مولویوں کو چاہئے تھا کہ کھیپ کی کھیپ وہاں بھجوادیتے تاکہ ایک دفعہ یہ شوقِ شہادت تو پورا کرتے لیکن سب سے پیچھے رہتے ہیں۔ جہاں واقعۃِ موت کا خطرہ سامنے دکھائی دے وہاں یوں لگتا ہے ان کو کوئی سانپ سوکھ گیا ہے اور جہاں کوئی کمزور، نہتے بے بس لوگوں پر ظلم کا معاملہ ہو وہاں شیروں کی طرح دندناتے ہوئے آگے بڑھتے ہیں۔

مجھے ۱۹۷۲ء کے دوران کی باتیں یاد ہیں۔ ایک گوجرانوالہ کے ایک گاؤں پر کچھ مولوی بہت بڑا جلوس لے کر حملہ آور ہوئے اور قریب تھا کہ وہ سارے بیچارے معصوم کمزور احمدی گاؤں تل پڑتے کسی نے اطلاع دی کہ وہ بھی آگے سے تیار بیٹھے ہیں۔ آگے بڑھنا ہے تو ہوش سے آگے جانا کیونکہ وہ ہیں تھوڑے لیکن مرنے کے لئے تیار بیٹھے ہیں اور کہتے ہیں کہ ہم ایک کے مرنے میں دس مار کے مرسیں گے۔ اس خبر پر سارا جلوس مبہوت ہو گیا اور آپس میں باتیں شروع ہوئیں کہ کون آگے بڑھے تو کسی نے مولویوں کو پکڑا کہ آپ آگے چلیں کیونکہ آپ ہی ہمیں شوقِ شہادت دلا کر یہاں تک لائے ہیں تو مولویوں کے لئے پچھا چھڑانا مشکل ہو گیا۔ کسی نے کہا ہمیں بندوق نہیں چلانی آتی، کسی نے کہا مجھ میں یہ کمزوری پیدا ہوئی ہے اور جب انہوں نے مولویوں کا یہ رویدیکھا تو جلوس والوں نے کہا کہ آپ کا یہ حال ہے تو ہماری جانیں کیوں ضائع کرواتے ہیں ہم بھی واپس چلتے ہیں۔ چنانچہ گاؤں کے دروازے سے یہ سارا جلوس واپس پلٹ گیا۔ تو حکومتوں کو چاہئے کہ اگر مولویوں کی صداقت آزمائی ہے تو آزمائشوں کی بھیثی میں سب سے آگے جھوکیں۔ جہاں جہاں مظالم ہو رہے ہیں مسلمانوں پر وہاں ان کو دھکیلا جائے۔ میں نے گزشتہ کچھ عرصہ پہلے خطبہ جمعہ میں یہ اعلان کیا تھا کہ بوسنیا کی زمین واقعۃِ شہادت کے لئے بلا رہی ہے اور میں نے اعلان کیا تھا کہ جن ممالک میں مسلمان حکومتیں ہیں وہ صاحب اختیار ہیں۔ وہاں جہاد ہو سکتا ہے جو غیر مسلم ممالک میں غیر مسلم حکومتوں میں رہتے ہیں ان کے لئے جہاد کی صورت نہیں ہے لیکن ترکی میں جہاد ہو سکتا ہے پاکستان

میں جہاد ہو سکتا ہے۔ ان ممالک کی حکومتیں اعلان کریں تو میں ان کو یقین دلاتا ہوں کہ اللہ کے فضل سے احمدی پیش پیش ہوں گے لیکن آپ کے لئے مشکل یہ ہے کہ آپ احمد یوں کو مسلمان نہیں سمجھتے اور جہاد کے لئے استعمال کرنا شاید پسند نہ فرمائیں۔ تو میرا مشورہ یہ ہے کہ مولو یوں کو کیوں نہیں پکڑتے سارے مولو یوں کو پکڑ کے پاکستان کے ہوں، بنگلہ دیش کے ہوں ان کی فوجیں بنائیں اور بوسنیا میں بھجو کے ان کو جامِ شہادت نوش کرنے دیں۔ اتنا بیچارے مسلمان عوام کے پیچھے پڑے ہوئے ہیں جامِ شہادت نوش کرو۔ خود کیوں نہیں نوش فرماتے، اپنی دفعہ وہ جام تخت ہو جاتا ہے۔ یہ دھوکے باز ہیں۔

بنگلہ دیش میں بھی ان کا یہی حال ہے۔ بار بار وہاں سے اطلاعیں آتی ہیں کہ بعض علاقوں پر مظالم ہوئے ہیں مسلمانوں کے خلاف۔ برما کے بڑے بھاری تعداد میں مہاجر آئے ہیں تو برما کا فرنٹ کیوں نہیں کھول دیتے ان کے لئے۔ ضرور بیچارے مظلوم احمد یوں پر حملے کروانے ہیں جو اپنا دفاع بھی نہیں کر سکتے، جن کو تعداد کے لحاظ سے اور طاقت کے لحاظ سے یہ توفیق ہی نہیں ہے اور ان کے لئے سر دست جو دور ہے وہ مظلومیت کا دور ہے۔ وہ اپنی مظلومیت سے بھی نہیں ڈرتے، وہ اپنا نہتا ہونے سے بھی نہیں ڈرتے، ان کو اس کمزوری کے باوجود خوف نہیں ہے کہ آپ آئیں اور ان کے بڑوں اور چھوٹوں اور بچوں کو قتل کریں، ان کے گھروں کو آگ لگائیں۔ پہلے بھی آپ ان سے یہ کرتے رہے ہیں اور دیکھے چکے ہیں کہ اس کے باوجود وہ خوف کھانے والے نہیں ہیں۔ تو تم جو سمجھتے ہو کہ واقعۃ تم جامِ شہادت نوش کرنے کی خواہش رکھتے ہو بہترین علاج تمہارے لئے یہ ہے کہ برما کی فوج کھولو، اور بنگلہ دیش کی حکومت کو چاہئے کہ اچھی بھلی فوج ملی ہوئی ہے لاکھوں کی تعداد میں ملاں اور ان کے چیلے چانٹے ہیں ان کو بھجوائیں ایک دفعہ جھگڑا ختم ہو، سیاست گندگی سے پاک ہو اور امن کی زندگی بسر کریں۔ تو جاہلانہ حرکتیں نہ کریں حقیقت کو دیکھیں حال کیا ہے؟

آنحضرت ﷺ کی نبوت پر نہ کوئی ڈال سکتا ہے نہ قیامت تک کوئی ایسا پیدا ہو گا جو ڈاکہ ڈال سکے۔ حضرت اقدس مسیح موعود علیہ الصلوٰۃ والسلام نے تو غلامی کا دعویٰ کیا ہے اور عاشقانہ غلامی کا دعویٰ کیا ہے۔ آپ نے تو یہ کہا ہے ”وہ ہے میں چیز کیا ہوں بس فیصلہ یہی ہے“ سب ہم نے اس سے پایا شاہد ہے تو خدا یا

وہ جس نے حق دکھایا وہ ملقا یہی ہے (دُرَشِین : صفحہ ۸۷)

حضرت مسیح موعود علیہ السلام کا کلام تو پڑھ کے دیکھیں کہ وہ کیسا عاشق صادق ہے۔ عربی، اردو، فارسی میں جو حضرت محمد مصطفیٰ ﷺ کی محبت میں آپ کا کلام ہے اس کی نظر سارے عالم اسلام میں آپ کو کہیں دکھائی نہیں دے گی۔ تو ہوش کریں دیکھیں تو سہی کہ کس کے اوپر آپ کفر کے فتوے لگاتے ہیں۔ آپ کا دعویٰ صرف یہ ہے کہ آپ وہ مہدی ہیں جن کے آنے کی خوشخبری محمد رسول اللہؐ نے دی اور جن کے حق میں آسمان سے چاند سورج نے گواہی دی۔ آپ کا دعویٰ یہ ہے کہ آپ وہ مسیح موعود ہیں جنہوں نے آنحضرت ﷺ کی غلامی میں عیسائیت کے خلاف ایک عالمگیر جہاد کی بنیاد لانی تھی اور ہم شروع کرنی تھی۔ جہاں تک نبوت کا تعلق ہے جماعت احمدیہ کا یہ عقیدہ ہے کہ مہدی اور مسیح کا مقام غلامی نبوت کا یعنی مطیع نبوت کا ہے جس کا قرآن کریم میں ذکر ملتا ہے۔ وہ حقیقی نبوت جو آزاد ہو، جو کسی دوسرے نبی کی غلام نہ ہو، وہ حقیقی نبوت جو صاحب شریعت ہو اس کا نہ کبھی حضرت مسیح موعودؓ نے دعویٰ فرمایا نہ کبھی ایسا اذعا کیا بلکہ ایسے شخص پر لعنت ڈالی اور فرمایا کہ اس کا اسلام سے کوئی بھی تعلق نہیں۔ پس حضرت مسیح موعود علیہ الصلوٰۃ والسلام کا دعویٰ تو مسیحیت اور مہدویت کا ہے اور ہم عقلًا اور نقلًا ثابت کرتے ہیں کہ مسیح موعود جو امّت مسیحیہ میں پیدا ہونا ہے اور مہدی موعود جس نے امّت مسیحیہ میں ظاہر ہونا ہے یہ آنحضرت ﷺ کے تابع نبی ہیں آزاد اور حقیقی نبی ان معنوں میں کہ گویا وہ کسی دوسرے نبی کی غلامی سے آزاد ہوں اور اپنی ذات میں فی ذاتہ نبوت کے کمالات حاصل کر چکے ہوں۔ ایسا نبی نہ آسکتا ہے نہ کبھی کسی نے دعویٰ کیا ہے اور امّتی نبوت کے متعلق قرآن کریم گواہ کھڑا ہے۔ اس آیت کو جب تک تم نوج کر قرآن سے باہر نہ نکال دو تمہارا کوئی حق نہیں ہے کسی پہلو سے بھی کہ حضرت مسیح موعود علیہ الصلوٰۃ والسلام پر کسی قسم کا حملہ کرو اور یہ الزام لگاؤ کہ نَعُوذُ بِاللّٰهِ مِنْ ذَالِكَ ایسی نبوت کا دعویٰ کیا ہے جس کو قرآن رکھ کرتا ہے۔

وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ

عَلَيْهِمْ مِّنَ النَّبِيِّنَ وَالصَّدِيقِينَ وَالشَّهِدَاءَ وَالصَّلِحِينَ

وَحَسْنَ أُولَئِكَ رَفِيقًا (النساء: ۷۰)

کیسا کھلا کھلا اعلان عام ہے۔ آیت خاتم النبین برحق ہے۔ حضرت مسیح موعود علیہ الصلوٰۃ

والسلام اللہ کی فتنمیں کھا کر اعلان کرتے ہیں کہ اس آیت پر بدرجہ کمال ہمیں ایمان حاصل ہے بلکہ اس کی معرفت کو جیسا ہم سمجھتے ہیں ہمارے مخالف اس کا ادنیٰ سماجی نہیں سمجھتے لیکن اس آیت کے مضمون کی قرآن کریم کی کوئی دوسری آیت مخالف اور معاند ہو ہی نہیں سکتی۔ اس آیت کو اس آیت کی روشنی میں پڑھیں جس میں یہ اعلان ہے کہ ہر نبوت بندگر غلامی کی نبوت، اطاعتِ محمد یہ کی نبوت وہ جاری و ساری رہے گی اور صرف محمد مصطفیٰ کے غلاموں کو عطا ہو گی مَنْ يُطِعِ اللَّهَ وَالرَّسُولَ اعلان عام ہے کہ جو شخص اللہ اور اس رسول یعنی محمد مصطفیٰ کی اطاعت کرے گا فَأُولَئِكَ مَعَ الَّذِينَ أَنْعَمَ اللَّهُ عَلَيْهِمُ ابْسِرْ بِهِ لوگ ہیں جو انعام پانے والے ہوں گے ان کے سوا کوئی نہیں ہو گا۔ تم نبوت کہتے ہو قرآن کہتا ہے کہ ہر انعام محمد رسول اللہ کی غلامی سے وابستہ کر دیا گیا ہے مَنِ النَّبِيِّنَ کون ہیں یہ انعام پانے والے؟ مَنِ النَّبِيِّنَ نبیوں میں سے ہوں گے وَالصَّدِيقِيْنَ صدیقوں میں سے ہوں گے وَالشَّهَدَاءَ شہداء میں سے ہوں گے وَالصَّلِيْحِيْنَ اور صالحین میں سے ہو نَگَے وَحَسْنَ اُولَئِكَ رَفِيقًا کیسے اچھے ساتھی مل گئے تمہیں۔ نبیوں میں سے ہو گئے، نبیوں کا ساتھ عطا ہو گیا۔ صدیقوں، شہیدوں اور صالحین میں سے ہو گئے لیکن ایک شرط ہے اطاعتِ محمدیٰ اور کامل اطاعت۔ جتنا اطاعت میں درجہ کمال کو پہنچو گے اتنا ہی بڑا درجہ نصیب ہو جائے گا۔ بس حضرت مسیح موعود علیہ الصلوٰۃ والسلام نے تو یہ دعویٰ کیا ہے کہ جو کچھ میں نے پایا ہے محمد مصطفیٰ کی غلامی اور اطاعت سے پایا ہے اور اسے تم وہ حقیقی نبوت قرآنیں دے سکتے جس کی راہیں بند ہیں۔ یعنی وہ نبی جو ہمیشہ کے لئے اولاد مر ہو گا، قیامت تک اس کے لفظ کو کوئی بدل نہیں سکتا۔ وہی حاکم ہے، حکمران ہے، نہ صرف اپنے زمانے کا بلکہ ہمیشہ آئندہ آنے والے زمانوں کا۔ اس پر تم نے یہ فساد برپا کر رکھا ہے، اس پر شورڈ الا ہوا ہے۔ تم کل خدا کو کیا جواب دو گے لیکن خدا کل پر ادھار نہیں رکھا کرتا۔ ایسے بد بختوں کو جو کلامِ الٰہی کو تزویر و مروڑ کے اپنے وحشیانہ مقاصد کے لئے استعمال کرتے ہیں، دنیا میں بھی سزا میں دی جاتی ہیں اور وہ تاریخ جس کا میں نے منحصر کر کیا ہے حال کی تاریخ وہ اس بات پر گواہ کھڑی ہے کہ بعد کے زمانے کی باتیں تو مر نے کے بعد یہ بھی جائیں گی۔ اس دنیا میں بھی خدا انہیں بخشنے گا اور سزا پر سزا دیجئے چلے جائے گا۔

بنگلہ دیش کے راہنماؤں کو میں نصیحت کرتا ہوں کہ عقل سے کام لیں، ہوش کے ناخن لیں

اور اپنی قوم کو اس قدر مذلت میں نہ دھکیل دیں جس میں جاتے ہوئے تو دیکھا جاتا ہے وہاں سے نکلتے ہوئے کبھی کسی کو نہیں دیکھا گیا۔ جہاں تک سیاست کا معاملہ ہے، سیاست کو تو یہ حق ہی نہیں ہے کہ وہ مذہبی امور کے متعلق فیصلے کرے اور یہ کہے کہ فلاں کے ادعاء کے خلاف اس کا مذہب یہ ہے۔ یہ تو حد سے زیادہ جاہلانہ بات ہے کہ کسی مذہب کی طرف منسوب ہونے کا حق اس ملک کی سیاست چھین لے اور یہ دھمکیاں دی جائیں کہ اگر یہ حق نہیں چھیننا جائے گا تو یہاں خون کی ندیاں بہہ جائیں گی۔ بنگلہ دیش میں اگر خون کی ندیاں بہائی جائیں اور حکومت اس میں ذمہ دار ہوگی تو جو بھی خون نہیں گا وہ ایک بنگالی کا خون ہوگا اور بنگال کے رہنماؤں کے اوپر اس خون کا ایک ایک قطرہ قرض ہوگا۔ جو خون ملک میں ملک کے باشندوں کا بہتا ہے ملک کے باشندوں کا حق ہوتا ہے۔ مذہب اور ملت اور رنگ کی تفریق کے بغیر ہر شہری کا حق ہے کہ اس کی حکومت اس سے انصاف اور عدل کا معاملہ کرے۔ اس کے خون کا ایک ایک قطرہ تمہاری گردن پر ہوگا۔ پس بنگال میں اگر خون نہیں گا تو بنگالی کا بہہ رہا ہو گا نہ مسلمان کا نہ ہندو کا۔ مظلوم کا خون تو نہ مذہب رکھتا ہے نہ رنگ رکھتا ہے وہ مظلوم ہی کا خون ہوتا ہے۔

پس اللہ تعالیٰ ان کو عقل دے جہاں تک سیاست کا تعلق ہے سیاست کو زیب ہی نہیں دیتا کہ وہ ایسے مذہبی امور میں دخل دے جس کے لئے سیاست بنائی نہیں گئی۔ سیاست کی دنیا ایک الگ دنیا ہے اور پھر ایسے امور میں دخل دے جہاں دخل دینے کی خدائے کسی کو بھی اجازت نہ دی ہو۔ یہ مੁلاں دعوے کرتے ہیں کہ فلاں وجہ سے یہ غیر مسلم ہیں فلاں وجہ سے غیر مسلم ہیں۔ اپنی ان کی عمر میں کٹ گئیں چودہ سو سال گواہ ایک دوسرے کو غیر مسلم اور کافر قرار دیتے ہوئے اور اتنے اتنے بھیانک الزام لگائے ہیں ایک دوسرے پر اور اتنی شدت کے ساتھ کفر کے فتوے لگائے ہیں اور اس اقرار کے ساتھ اعلان کیا ہے کہ فلاں فرقہ اور اس کے تمام افراد نہ صرف غیر مسلم بلکہ جہنمی ہیں۔ پھر یہاں تک بھی لکھا ہے کہ جو شخص اس فتوے میں شک کرے گا وہ بھی غیر مسلم اور جہنمی ہے۔ یہ سارے فتوے کھلے چھپے ہوئے موجود ہیں۔ بنگلہ دیش کی جماعت کو میں نے نصیحت کی ہے کہ فوراً ان کو شائع کریں اور سارے اہل بنگال کو بتائیں کہ یہ کون مੁلاں ہے جو آج تم سے مخاطب ہو رہا ہے کل یہ کیا کیا کرتا تھا؟ جب احمدیت ابھی وجود میں ہی نہیں آئی تھی اس وقت یہ مولوی ایک دوسرے کے خلاف کیا فتوے دیا کرتے تھے۔ ان کی باتوں پر چل کر تم کیوں اپنی سیاست کو تباہ کرتے ہو۔ یہ دراصل ایک سازش ہے

جیسا کہ پاکستان کے خلاف کی گئی تھی۔ احمد بول کا تو خدا محافظ ہے اور مظلوم ہونے کے لحاظ سے بھی اللہ کی حفاظت میں ہیں لیکن سیاستوں کا تو خدا مخالف نہیں ہے۔ پس سیاست دان غلطیاں کرتے ہیں تو اس کے تلخ نتائج ان کی زندگیوں کا حصہ بن جاتے ہیں، یہ گھونٹ ان کو بھرنے ہی پڑتے ہیں۔

پس آج پاکستان کی سیاست اُکھڑی ہوئی ہے اور دن بدن بے بس اور رہتی ہوتی چلی جا رہی ہے۔ اس کا ایک ہی علاج ہے کہ توبہ کرو اور غلط فیصلوں کو کا عدم قرار دو۔ جیسا کہ میں نے بیان کیا ہے سیاست کو تو کیا کسی مذہبی راہنمای بھی خدا تعالیٰ نے یہ حق نہیں دیا کہ کسی کو غیر مسلم قرار دے دے۔ سب سے بڑا حق اگر کسی کو نصیب ہو سکتا تھا تو حضرت محمد رسول اللہ ﷺ کو نصیب ہو سکتا تھا۔ تمام تاریخ میں آنحضرت ﷺ کی زندگی کی تاریخ میں ایک بھی ایسا واقعہ نہیں ہے۔ میں تمام دنیا کے مولویوں کو چیلنج دے کے کہتا ہوں ایریڈی چوٹی کا زور لگاؤ ایک بھی تمہیں ایسا واقعہ نہیں ملے گا کہ کسی نے کہا ہو کہ میں مسلمان اور محمد رسول اللہ ﷺ نے کہا ہو نہیں تم مسلمان نہیں ہو۔ درخشنده تاریخ میں جس وقت اسلام بن رہا تھا، منصہ شہود پر ابھر رہا تھا خدا کا جمال اور خدا کا جلال ایک زندہ محمدؐ کی شکل میں دنیا میں رونما تھا اس وقت ایک واقعہ بھی ایسا نہیں ہوا وہ شخص جو خدا سے علم پاتا تھا اور خدا کے علم سے کلام کرتا تھا جس کی دلوں پر نظر تھی اس نے بھی کبھی ایک دفعہ بھی ایسا نہیں کیا کہ کسی مسلمان ہونے کے دعوے دار کو غیر مسلم قرار دے دیا ہو۔ کیوں نہیں کیا؟ ایک تو فراست، طبعی فراست ایسی روشن تھی کہ وہ دنیا کے روشن ترین عالم کے چاند ستاروں کو بھی شرماتی تھی اس میں کوئی شبہ نہیں ہے۔ سورج کی روشنی کی آنحضرت ﷺ کی فراست کے سامنے کوئی حیثیت نہیں کیونکہ انسانی فراست کی روشنی مادی روشنیوں کے اوپر غالب ہوتی ہے اور جو نہیں یہ فراست ترقی کرتی ہے اس روشنی کو دوسرا روشنیوں پر غلبہ عطا ہوتا ہے۔ یہ مبالغہ آمیزی کی باتیں نہیں ہیں یہ حقیقت ہے کہ محمد رسول اللہؐ کی فراست سے بڑھ کر روشن فراست نہ کبھی پہلے ہوئی نہ کبھی آئندہ ہوگی اور تمام روشن وجودوں میں سب سے زیادہ روشن وجود آپؐ کا ہے۔ اس لئے روشنی کے ساتھ اندر ہیروں کا کوئی جو زنہیں ہوا کرتا۔ ایک فیصلہ بھی آپؐ غلط نہیں کر سکتے تھے نہ کبھی کیا تھا کیونکہ اللہ تعالیٰ نے خود اس بارے میں واضح ہدایت فرمائی۔ اللہ تعالیٰ فرماتا ہے قاتِ الْأَعْرَابُ أَمَّا اعراب یعنی بدؤی لوگ کہتے تھے ہم ایمان لے آئے ہیں قُلْ لَمْ تُؤْمِنُوا اے محمدؐ ان کو بتا دے۔ یعنی خدا خبر دے رہا ہے کہ تم ایمان نہیں لائے وَلَكِنْ قُولُوا

اُسلَمَنَا پھر بھی ہم تمہیں حق دیتے ہیں کہ اپنے آپ کو مسلمان کہتے رہو۔ ایسی حالت میں بھی اپنے آپ کو مسلمان کہنے کا حق ہے تمہیں کہ وَلَمَّا يَدْخُلِ الْإِيمَانُ فِي قَلْوَبِكُمْ ایمان نے تمہارے دلوں میں جھانکا تک نہیں، داخل ہی نہیں ہوا۔ لیکن تم کہتے ہو کہ ہم ایمان لائے خدا کہتا ہے کہ ایمان نہیں لائے واضح بات ہے لیکن تمہیں مسلمان کہلانے کا حق پھر بھی رہتا ہے۔ محمد مصطفیٰ ﷺ بھی تمہیں اسلام کی طرف منسوب ہونے کے حق سے محروم نہیں کرتے۔ یہ وہ آیت کریمہ ہے جس نے ساری بات کھول دی نُورُ عَلَى نُورٍ (النور: ۳۶) کا منظر دکھائی دیتا ہے۔ اس آیت کریمہ کے نزول سے پہلے بھی حضرت محمد مصطفیٰ ﷺ نے کبھی کسی کو اس کے دعوے کے خلاف مسلمان کہلانے کے حق سے محروم نہیں فرمایا۔ اس آیت کے بعد تو ناممکن ہو جاتا ہے۔

اج کے ملاں اگر یہ دعویٰ کرتے ہیں کہ ہمیں حق حاصل ہے تو اپنی بدجنتی اور بد بصیرتی کا دعویٰ کرتے ہیں۔ محمد رسول اللہ سے بڑھ کر دعویٰ کرتے ہیں اور کوئی دنیا میں ایسا شخص نہیں ہے جو محمد مصطفیٰ ﷺ سے بڑھ کر روحانی طاقتیں رکھنے کا یا عالمانہ طاقتیں رکھنے کا دعویٰ کرے اور خدا کے ہاں مردود نہ ٹھہرے۔ پس ان مردودوں کے پیچھے چل کر تم اپنے نصیب کیوں اجاڑتے ہو گاڑتے ہو۔ خدا حق نہیں دے رہا اور یہ حق لے رہے ہیں اور تمہیں بھی کہتے ہیں کہ آؤ اس چوری کے حق سے تم بھی استفادہ کرو۔ تم بھی ہمارے ساتھ شامل ہو جاؤ۔ اس لئے جو غلطیاں پہلے ہوئی ہیں ان غلطیوں کا اعادہ نہ کرو اور تو بہ کرو، جہاں تک مسلمان کہلانے کے حق کا تعلق ہے آنحضرت ﷺ نے اس بات کی بھی اجازت نہیں دی کہ کسی کو یہ کہو کہ تمہارے دل میں نہیں ہے کیونکہ دل میں نہیں کا دعویٰ خدا کر سکتا ہے۔ محمد مصطفیٰ نے بھی ایمان کی نفی تب کی جب خدا نے خود بتایا کہ ان کے دلوں میں ایمان نہیں ہے اس کے باوجود مسلمان ہونے کا دعوے کا حق ان کو دیا اور اس حق کو سب نے استعمال کیا۔

جہاں تک یہ بات کہنے کا تعلق ہے ایک عام آدمی کے لئے کہ تمہارے دل میں نہ ایمان ہے نہ اسلام اس صورت حال پر روشنی ڈالنے کے لئے یہ عظیم واقعہ میں آپ کے سامنے رکھ کر میں اس خطبے کو ختم کرتا ہوں۔ احمد یوں کے سامنے تو بار بار یہ واقعہ پیش کیا جا رہا ہے مگر میں امید رکھتا ہوں کہ بنگال تک بھی یہ آواز پہنچ رہی ہو گی اور بنگال کے غیر احمدی مسلمانوں اور دیگر دانشوروں کے سامنے یہ صورت حال خوب کھول کر پیش کرنی چاہئے کہ آنحضرت ﷺ کیا فیصلہ ہے اس کے مقابل پر مولوی

تم سے کیا مطالبے کر رہا ہے۔ اپنی راہ پر جن لوگوں نے محمد مصطفیٰؐ کے ساتھ رہنا ہے یا ملاں کے پیچھے چلنا ہے۔ آنحضرت ﷺ کے زمانے میں ایک جہاد کے دوران ایک نامی پہلوان سے ایک مسلمان مجاہد کا مقابلہ ہوا اور بڑی مشکل کے ساتھ بالآخر اس نے اس پہلوان کو زیر کیا اور زیر کر کے جب وہ قتل کرنے لگا تو اس نے اعلان کیا کہ لا إِلَهَ إِلَّا اللَّهُ مُحَمَّدٌ رَسُولُ اللَّهِ۔ مُحَمَّدٌ رَسُولُ اللَّهِ بھی نہیں کہا۔ صرف لا إِلَهَ إِلَّا اللَّهُ یعنی یہ جو کہتے ہیں نبوت کی شرط ہے، نبوت میں فویت شامل ہے یہ سب اوٹ پٹا نگ دلیل بنانے کی کوشش کرتے ہیں جو میں واقعہ بیان کر رہا ہوں اس واقعہ میں حدیث سے ثابت ہے کہ اس نے صرف اتنا کہا تھا کہ لا إِلَهَ إِلَّا اللَّهُ اللَّهُ کے سوا کوئی معبود نہیں ہے۔ اس مسلمان مجاہد نے پھر بھی اسے قتل کر دیا۔ واپس آ کر بڑے فخر کے ساتھ آنحضرت ﷺ کے حضور یہ واقعہ پیش کیا کہ یا رسول اللَّهُ! آج یہ واقعہ پیش ہوا ہے۔ میں جانتا تھا کہ جھوٹ بول رہا ہے جان بچانے کے لئے ایسا کر رہا ہے میں نے اسے قتل کر دیا۔ ان کی اپنی روایت ہے کہ حضرت اقدس محمد مصطفیٰؐ اتنے ناراض ہوئے کہ میں نے ساری زندگی میں کبھی آپ کو اتنا ناراض نہیں دیکھا۔ بار بار یہ کہتے تھے افلا شققت عن قلبہ، افلا شققت عن قلبہ۔ (مسلم کتاب الایمان حدیث نمبر: ۱۲۰) اور بنصیب تو نے دل پھاڑ کر کیوں دیکھ لیا کہ اس کے دل میں اسلام تھا کہ نہیں تھا۔ اتنا کہا کہ میں نے حسرت کی کاش اب یہ کہنا بند کر دیں۔ ایک اور روایت میں ہے کہ میں نے حسرت سے اس بات کی خواہش کی کاش میں آج سے پہلے مسلمان ہی نہ ہوا ہوتا کہ محمد رسول اللَّهُ کی ایسی شدید ناراضگی مجھے نہ دیکھنی پڑتی اور پھر ایک اور روایت میں ہے کہ آنحضرت ﷺ نے اس روایت کو سن کر یہ فرمایا کہ تو قیامت کے دن کیا جواب دے گا جب اس شخص کا لا إِلَهَ إِلَّا اللَّهُ جسے تو نے قتل کیا ہے قیامت کے دن تیرے سامنے گواہ بن کر کھڑا ہو جائے گا کہ تو نے ایک ایسے بندے کو قتل کیا ہے جو لا إِلَهَ إِلَّا اللَّهُ پڑھ رہا تھا اور تو نے اسے تسلیم نہیں کیا۔

تو احمدی تو لا إِلَهَ إِلَّا اللَّهُ مُحَمَّدٌ رَسُولُ اللَّهِ کا ورد کرتے ہیں اور وہ جان ہے یہ کلمہ اُن کا۔ اس کلمہ کی خاطر جان و مال اور عزت توں کی قربانیاں پیش کر رہے ہیں۔ سالہاں سال سے پاکستان کی گلیوں نے یہ گواہیاں دی ہیں کہ اس کلمہ کی حفاظت اور عزت کی خاطر احمدی اور کسی چیز کی پرواہ نہیں کرتے۔ جیلوں میں ٹھونسے گئے مارے گئے، گلیوں میں گھسیتے گئے، ان کی عزت تین لوٹی گئیں ان کے

اموال چھینے گئے، ان کے گھروں کو جلایا گیا لیکن کلمہ کی حفاظت سے ایک قدم بھی یہ پیچھے نہیں ہٹے۔ تو ان کے خلاف تم دعویٰ کرتے ہو کہ یہ غیر مسلم ہیں؟ تمہیں تو عقل نہیں ہے، تم تو عقل سے کلیٰ عاری ہو چکے ہو لیکن بگلہ دلیش کے سیاست دان پر مجھے توقع ہے کہ وہ بہتر دانشوری کے نمونے دکھائے گا۔ انہیں عقل اور فہم عام دوسرے پاکستانی سیاستدانوں کی نسبت بہت زیادہ ہے۔ میرا تجربہ ہے میں بنگال میں بہت پھرچکا ہوں۔ ان لوگوں میں عقل نسبتاً زیادہ ہے اور منطق کی بات کی جائے تو ضد نہیں کرتے اور سمجھ جاتے ہیں اس لئے وقت ہے کہ بڑی تیزی کے ساتھ ان کو سمجھایا جائے کہ عقل اور ہوش کے ناخن لو۔ خوفناک سازش کا نہ صرف شکار ہوا اور نہ قوم کو شکار ہونے دو۔ تمہاری نہ دنیا رہے گی نہ تمہارا دین رہے گا۔ ایک لا إِلَهَ إِلَّا اللَّهُ کا مقابلہ کرنے کی کسی میں طاقت نہیں ہے۔ گلی گلی سے احمد یوں کی رو حیں قیامت کے دن تمہارے خلاف شہادت دیں گی لا إِلَهَ إِلَّا اللَّهُ مُحَمَّدٌ رَسُولُ اللَّهِ پڑھیں گی۔ اس وقت کس منہ سے خدا کو جواب دو گے کہ ہم نے ان لوگوں پر ظلم کیا ان پر ستم کیا ان کی جانیں لیں اور ان کی عزتیں لوٹیں اور ان کو غیر مسلم قرار دے دیا۔ اللہ تعالیٰ تمہیں عقل دے اور ہوش دے اور تم اس بد نصیب کہانی کو دہرانے والے نہ بن جو پاکستان میں کچھ عرصہ پہلے دہرائی گئی تھی اس کی پاداش آج تک اسی طرح جاری و ساری ہے۔ وہ واقعہ تو تاریخ کا حصہ بن گیا ہے لیکن سرزما ایک زندہ حقیقت کے طور پر قوم سے چمٹ بیٹھی ہے اور جھوڑنے کا نام نہیں لیتی۔

خطبہ ثانیہ کے دوران حضور انور نے فرمایا۔

کیونکہ سرد یوں کے چھوٹے دن آگئے ہیں اور اتنے چھوٹے ہو گئے ہیں کہ جمعہ کا خطبہ ختم ہونے سے پہلے پہلے عصر کا وقت شروع ہو چکا ہوتا ہے اس لئے حسب سابق جب تک یہ صورت حال کی مجبوری رہے گی ہم جمعہ کی نماز کے ساتھ عصر کی نماز جمع کیا کریں گے اور جب یہ دن اتنے لمبے ہو جائیں کہ جمعہ کا وقت اور عصر کا الگ الگ ہو جائیں تو انشاء اللہ پھر حسب سابق جمعہ اور عصر کی نماز ایں الگ الگ پڑھی جایا کریں گی۔

